

ಇಲ್ಲಿಯವರೆಗೆ ನಾಲ್ಕು ವರ್ಷಗಳಾಗಿವೆ. ನಾಲ್ಕು ವರ್ಷಗಳಿಂದ ಸಾರ್ವಜನಿಕರಿಗೆ ತೊಂದರೆಯಾಗಿದೆ. ಅದನ್ನು ಜಾಗೃತೆ ತಾವು ಕಟ್ಟಿದ ಕೆಲಸ ಪ್ರಾರಂಭಿಸುತ್ತೀರಾ ?

ಶ್ರೀ ಪಿ. ಜಿ. ಅರ್. ಸಿಂಧ್ಯಾ:--ಮಾನ್ಯ ಸಭಾಧ್ಯಕ್ಷರೇ, ಹಳೆಯ ಕಡತಗಳನ್ನು ನೋಡಿದಾಗ ನಂಜನ ಗೂಡು ಅಸ್ತಿತ್ವವು ವಿಷಯದಲ್ಲಿ ಸ್ಥಳೀಯ ಜನರೇ ಜಮೀನು ಕೊಡುವಲ್ಲಿ ಸ್ವಲ್ಪ ವ್ಯತ್ಯಾಸವಾಗಿರುವುದರಿಂದ ತರ್ಲಾಗಿದೆ. ಬೇರೆ ಏನೂ ಇಲ್ಲ. ಅಲ್ಲಿರತಕ್ಕಂಥ ಜಮೀನನ್ನು ಈಗ ಸ್ವಾಧೀನ ಪಡಿಸಿಕೊಳ್ಳಲಾಗಿದೆ ಯೆಂದು ಕಡತಗಳು ಹೇಳುತ್ತಿವೆ. ನಾನು ವೈಯಕ್ತಿಕವಾಗಿ ನೋಡುತ್ತೇನೆ. ಅದನ್ನು ಬೇಗ 1984-85ನೇ ಇಸವಿಯಲ್ಲಿ ಕಟ್ಟಿದ ಕೆಲಸ ಏನು ಆಗಬೇಕೋ ಅದನ್ನು ಮಾಡಿಸಿಕೊಡುತ್ತೇನೆಂದು ಮಾನ್ಯ ಸದಸ್ಯರಿಗೆ ಅಶ್ವಾಸನೆ ನೀಡುತ್ತೇನೆ.

1979ನೇ ಇಸವಿಯ ಕರ್ನಾಟಕ ಎಂಟ್ರಿ ಟ್ಯಾಕ್ಸ್ ಆಫ್ ಗೂಡ್ಸ್ ಆಕ್ಟ್ ಕಾಯ್ದೆ ತಿದ್ದುಪಡಿ

268 (187) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳಿದ ಗುಡ್ಡ):--ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ:--

ಅ) 1979ನೇ ಇಸವಿಯ ಕರ್ನಾಟಕ ಎಂಟ್ರಿ ಆಫ್ ಗೂಡ್ಸ್ ಆಕ್ಟ್ ಇದರಲ್ಲಿ ಕರ ಸಲಹೆಗಾರರಿಗೆ ಸದ್ವಿಧ ಕಾಯ್ದೆಯಲ್ಲಿ ತೆರಿಗೆ ಅಧಿಕಾರಿಗಳ ಎದುರಿಗೆ ಹಾಜರಾಗುವ ಅವಕಾಶ ಇಲ್ಲದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ) 1974ನೇ ಇಸವಿಯ ಕರ್ನಾಟಕ ಎಂಟ್ರಿ ಆಫ್ ಗೂಡ್ಸ್ ಆಕ್ಟ್ ಕರ ಕಾಯ್ದೆಯಲ್ಲಿ ಕರ ಸಲಹೆಗಾರರಿಗೆ ಹಾಜರಾಗುವ ಕುರಿತು ಕಾಯ್ದೆ ತಿದ್ದುಪಡಿಯನ್ನು ಮಾಡುವ ವಿಚಾರ ಸರಕಾರಕ್ಕೆ ಇದೆಯೇ ;

ಇ) ಹಾಗಿದ್ದಲ್ಲಿ ಅದನ್ನು ಯಾವಾಗ ಜಾರಿಗೆ ತರಲಾಗುವುದು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿ)

(ಅ) ಯಿಂದ (ಇ) ವರೆಗೆ ದಿನಾಂಕ 1-4-1983ರಿಂದ, ಕರ ಸಲಹೆಗಾರರು ಸಹ "ಕರ್ನಾಟಕ ಸ್ಥಳೀಯ ಪ್ರದೇಶದೊಳಗೆ ಬಳಕೆ, ಉಪಯೋಗ ಅಥವಾ ಮಾರಾಟಕ್ಕಾಗಿ ಬರುವ ಸರಕುಗಳ ಮೇಲೆ ತೆರಿಗೆ ವಿಧಿಸುವ ನಿಯಮ 1979"ರ ನಿಯಮ 100ರ ಅನ್ವಯ ತೆರಿಗೆದಾರರ ಪರವಾಗಿ ತೆರಿಗೆ ಅಧಿಕಾರಿಗಳ ಎದುರಿಗೆ ಹಾಜರಾಗುವ ಅವಕಾಶ ಕಲ್ಪಿಸಲಾಗಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ:--ಅಧ್ಯಕ್ಷರೇ, ಕರ್ನಾಟಕ ಸ್ಥಳೀಯ ಪ್ರದೇಶದೊಳಗೆ ಬಳಕೆ, ಉಪಯೋಗ ಅಥವಾ ಮಾರಾಟಕ್ಕಾಗಿ ಬರುವ ಸರಕುಗಳ ಮೇಲೆ ತೆರಿಗೆ ವಿಧಿಸುವ ನಿಯಮ 1979 ರಲ್ಲಿ ಪ್ರಾರಂಭವಾಗಿದೆ ಎನ್ನುವುದು ತಮ್ಮ ಗಮನದಲ್ಲಿಯೆಂದು ನನ್ನ ಭಾವನೆ. ಇದು ಮೊದಲು ಏತಕ್ಕೆ ಬಂದಿರಲಿಲ್ಲ ? ಆದರೆ 1-4-1983 ರಿಂದ ಮಾತ್ರ ಕರ ಸಲಹೆಗಾರರು ನಿಯಮ 100 ರ ಪ್ರಕಾರ ಮೊದಲು ತೆರಿಗೆ ಅಧಿಕಾರಿಗಳ ಎದುರಿಗೆ ಹಾಜರಾಗುವ ಅವಕಾಶ ಏಕೆ ಕಲ್ಪಿಸಿಕೊಡಲಾಗಿದೆ ?

ಶ್ರೀ ರಾಮಕೃಷ್ಣ ಹೆಗಡೆ:--ಮಾನ್ಯ ಸದಸ್ಯರು ಹೇಳಿದಂತೆ ಪ್ರಶ್ನೆ ನನಗೆ ಸಂಪೂರ್ಣ ಅರ್ಥವಾಗಿಲ್ಲ. ಅವರ ಅಭಿಪ್ರಾಯ ಈ ಅವಕಾಶ ಕಲ್ಪಿಸಿಕೊಟ್ಟಿದ್ದು ಒಳ್ಳೆಯದೋ ಅಥವಾ ಅಲ್ಲವೆಂದೋ ?

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ:--ಮಾಡಿದ್ದು ಒಳ್ಳೆಯದು. ಮೊದಲು ಏತಕ್ಕೆ ಬರಲಿಲ್ಲ, ಈಗ ಏತಕ್ಕೆ ಬಂತು ?

ಶ್ರೀ ರಾಮಕೃಷ್ಣ ಹೆಗಡೆ:--ಮೊದಲು ಏತಕ್ಕೆ ಬರಲಿಲ್ಲವೆಂದರೆ ಉತ್ತರಿಸುವುದು ಕಷ್ಟ. ನಮ್ಮ ಸರ್ಕಾರ ಬಂದಮೇಲೆ ಕಳೆದ ಏಪ್ರಿಲ್ ಒಂದರಿಂದ, ಬೇರೆ ವಿಚಾರಗಳಲ್ಲಿ ಹೇಗೋ ಹಾಗೆ ಈ ವಿಚಾರದಲ್ಲಿಯೂ ಟ್ಯಾಕ್ಸ್ ಕನ್ಟ್ರಾಂಟ್ಸ್ ತೆರಿಗೆ ಅಧಿಕಾರಿಗಳ ಮುಂದೆ ಅಪಿಯರ್ ಆಗುವುದಕ್ಕೆ ಅವಕಾಶ ಕಲ್ಪಿಸಿಕೊಡುವುದು ಉಚಿತ ಅನ್ನಿಸಿತು. ಅದುದರಿಂದ ಆ ನಿಯಮವನ್ನು ತಿದ್ದುಪಡಿ ಮಾಡಿ ಅವಕಾಶ ಕಲ್ಪಿಸಿದೆವು.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ:--ಆದಕ್ಕೆ ಧನ್ಯವಾದಗಳು.

1982-83 ಸಾಲಿನಲ್ಲಿ ಸರಕಾರಿ ಆದಾಯ

253 (467) ಶ್ರೀ ಬಿ. ಜಿ. ಬಣಕಾರ್ (ಹಿರೇಕೆರೂರು):--ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :

- ಅ) 1982-83ನೇ ಸಾಲಿನಲ್ಲಿ ಸರಕಾರದವರಿಗೆ ಅಯವ್ಯಯ ಖಾತೆವಾರು ಬಂದ ಆದಾಯವೆಷ್ಟು ?
 ಆ) 1982-83ನೇ ಸಾಲಿನಲ್ಲಿ 31-3-83ರ ವರೆಗೆ ಖಾತೆವಾರು ಬರಬೇಕಾದ ಆದಾಯದ ಬಾಕಿ ಎಷ್ಟು ?
 ಇ) 1982-83ನೇ ಸಾಲಿನಲ್ಲಿ ಸರಕಾರ ಅಯವ್ಯಯ ಖಾತೆಗಳವಾರು ಬರಬೇಕಾದ ಈ ಬಾಕಿಯನ್ನು ಯಾವ ರೀತಿ ವಸೂಲು ಮಾಡಲಾಗುವುದು ;
 ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—ಅ) 1982-83 ರಲ್ಲಿ ಸರಕಾರಕ್ಕೆ ಬಂದ ಆದಾಯದ ವಿವರಗಳನ್ನು ಅನುಬಂಧ 1ರಲ್ಲಿ ಕೊಡಲಾಗಿದೆ.
 ಆ) 31-3-1983ರ ವರೆಗೆ ತೆರಿಗೆಗಳ ಬಾಕಿಯನ್ನು ಅನುಬಂಧ 1ರಲ್ಲಿ ಕೊಡಲಾಗಿದೆ.
 ಇ) ಕಾನೂನಿನ ಪ್ರಕಾರ ಕ್ರಮ ಕೈಗೊಳ್ಳಲಾಗಿದೆ.

ಅನುಬಂಧ—1

ಎ. ತೆರಿಗೆಗಳು

(ಕೋಟಿ ರೂಪಾಯಿಗಳಲ್ಲಿ)

ಅ) ವರಮಾನ ಮತ್ತು ವೆಚ್ಚದ ಮೇಲಣ ತೆರಿಗೆಗಳು	81.55
ಆ) ಆಸ್ತಿ ಮತ್ತು ಬಂಡವಾಳ ವ್ಯವಹಾರಗಳ ಮೇಲಣ ತೆರಿಗೆ	44.62
ಇ) ಸರಕು ಮತ್ತು ಸೇವೆಗಳ ಮೇಲಣ ತೆರಿಗೆ	623.02

ಜುಮ್ಲಾ -- ಎ	749.19

ಬಿ. ತೆರಿಗೆ ರಹಿತ ರಾಜಸ್ವ

ಅ) ಬಡ್ತಿಗಳ ಜಮೆ ಮತ್ತು ಲಾಭಾಂಶಗಳು	110.79
ಆ) ತೆರಿಗೆ ರಹಿತ ಇತರ ರಾಜಸ್ವ	150.89

ಜುಮ್ಲಾ -- ಬಿ	261.68

ಸಿ. ಸಹಾಯಾನುದಾನಗಳು ಮತ್ತು ಅಂಶದಾನಗಳು

	285.59
ಜುಮ್ಲಾ -ರಾಜಸ್ವ ಜಮೆಗಳು	1296.46
ಡಿ ಸಾರ್ವಜನಿಕ ಖುಣ	596.83
ಎಫ್. ಸಾಲ ಮತ್ತು ಮುಂಗಡಗಳು	86.78

ಜುಮ್ಲಾ	1980.07

ಅನುಬಂಧ--2

ಅ) ಮಾರಾಟ ತೆರಿಗೆ	67.01
ಆ) ವ್ಯವಸಾಯ ವರಮಾನದ ಮೇಲಣ ತೆರಿಗೆಗಳು	2.47
ಇ) ಮನರಂಜನಾ ತೆರಿಗೆ	0.64
ಈ) ಮೋಟಾರು ವಾಹನ ತೆರಿಗೆ	11.64
ಉ) ಭೂಕಂದಾಯ ಮತ್ತು ಇತರ ತೆರಿಗೆಗಳು	43.44
ಊ) ಅಬಕಾರಿ ತೆರಿಗೆ	11.24
ಎ) ಮುದ್ರಾಂಕ ಮತ್ತು ನೋಂದಣಿ ಫೀಜು	0.23

ಶ್ರೀ ಬಿ. ಜಿ. ಬಣಕಾರ್ ಭೂಕಂದಾಯ ಮತ್ತು ತೆರಿಗೆಗಳು 43 ಕೋಟಿ 44 ಲಕ್ಷ ಬಾಕಿ ಇವೆ. ಈ ಭೂ ಕಂದಾಯದ ಸೂಟನ್ನು ಬಿಟ್ಟು ವಸೂಲ್ ಮಾಡ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.--ಭೂ ಕಂದಾಯದ ಸೂಟ್ ಬಿಡತಕ್ಕದ್ದು ಅಭಾವ ಪರಿಸ್ಥಿತಿ ಉಂಟಾದ ಪ್ರದೇಶಗಳಲ್ಲಿ ಮಾತ್ರ ನಾನು ಮೊನ್ನೆ ಅಯವ್ಯಯ ಭಾಷಣದಲ್ಲಿ ಕೂಡ ಹೇಳಿದ್ದೇನೆ, ಕಳೆದ ವರ್ಷ 68 ಲಕ್ಷ

ರೂಪಾಯಿನ ಭೂಕಂದಾಯದ ಸೂಟನ್ನು ಬಿಟ್ಟದ್ದೇವೆಂದು. ನೀರಿನ ಮೇಲಿನ ತೆರಿಗೆ ಯಾವ ರೀತಿ ವಸೂಲಾಗುತ್ತಿಲ್ಲವೋ. ಅದೇ ರೀತಿ ಭೂಕಂದಾಯ ಕೂಡ ವಸೂಲಾಗುತ್ತಿಲ್ಲ. ಕಳೆದ 3 ವರ್ಷಗಳಿಂದ ರೈತರ ಚಳುವಳಿ ನಡೆಯುತ್ತಿದೆ. ಈ ವಿಚಾರದಲ್ಲಿ ರೈತರ ಬೇಡಿಕೆಗಳು ಇವೆ. ಒಂದೇ ತರಹ ಕಂದಾಯವನ್ನು ಎಲ್ಲದಕ್ಕೂ ಅಂದರೆ ಭೂಮಿಯ ಮೇಲೆ, ಸಣ್ಣ ಪುಟ್ಟ ಕೆರೆಗಳ ನೀರನ್ನು ಬಳಸುವುದಕ್ಕೆ ವಸೂಲ್ಪಡತಕ್ಕ ವಿಚಾರ ಬಂತು. ಒಂದೇ ರೀತಿ ಕಂದಾಯ ವಸೂಲ್ಪಡುವ ವಿಚಾರದ ಬಗ್ಗೆ ಕ್ಯಾಬಿನೆಟ್ ಸರ್ಕಾರವು ಮಾತನಾಡಿದೆ. ಅದರ ವರದಿ ಬಂದಮೇಲೆ ತೆರಿಗೆ ವಸೂಲ್ಪಡುವ ಬಗ್ಗೆ ಕ್ರಮ ಕೈಗೊಳ್ಳುತ್ತೇವೆ.

ಶ್ರೀ ಬಿ. ಬಿ. ಬಣಕಾರ್.—ಮಾರಾಟ ತೆರಿಗೆ 60 ಕೋಟಿ ವಸೂಲ್ಪಡಬೇಕೆಂದು ಇದೆ. ಇದು ಎಷ್ಟು ವರ್ಷದಿಂದ ಇದೆ ? ಇದನ್ನು ಹೇಗೆ ವಸೂಲ್ಪಡುತ್ತೀರಿ ?

ಶ್ರೀ ರಾಮಕೃಷ್ಣ ಹೆಗ್ಡೆ.—ಮಾರಾಟ ತೆರಿಗೆ ಮೇಲೆ ಅದಕ್ಕೆ ಸಂಬಂಧಪಟ್ಟಂತೆ ಬಾಕಿ ಇರುವುದರ ಮೇಲೆ ಹೈಕೋರ್ಟಿನಲ್ಲಿ ರಿಟ್ ಪಿಟಿಷನ್ ಇರುವುದರಿಂದ ಅದನ್ನು ವಸೂಲ್ಪಡುವುದಕ್ಕಾಗಿಲ್ಲ. ಅದರ ಮೇಲೆ ಸ್ಟೇ ಆರ್ಡರ್ ಕೊಟ್ಟಿದ್ದಾರೆ. ಬಹುಶಃ ಅದಕ್ಕೆ ಸಂಬಂಧಿಸಿದಂತೆ 30 ಕೋಟಿ ರೂಪಾಯಿಗಳನ್ನು ಇದೆ ಎಂದು ಕಾಣುತ್ತದೆ. ಬಾಕಿ ಇದ್ದುದ್ದು ಡಿಕ್ರಿ ಇದೆ. ಅದನ್ನು ವಸೂಲ್ಪಡುವುದಕ್ಕೆ ಕ್ರಮ ಕೈಗೊಳ್ಳುತ್ತೇವೆ.

ಮೂಡಿಗೆರೆ ಕ್ಷೇತ್ರದ ಗ್ರಾಮೀಣ ಅಸ್ಪತ್ರೆಯಲ್ಲಿ ಔಷಧಿ ಕೊರತೆ

260 (735) ಶ್ರೀ. ಪಿ. ತಿಪ್ಪಯ್ಯ (ಮೂಡಿಗೆರೆ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :

ಅ) ಮೂಡಿಗೆರೆ ಕ್ಷೇತ್ರದ ಗ್ರಾಮೀಣ ಅಸ್ಪತ್ರೆಗಳಲ್ಲಿ ಔಷಧಿ ಇಲ್ಲದೆ ಜನತೆಗೆ ಅತೀನ ತೊಂದರೆ ಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ ?

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಇಲ್ಲ

ಆ) ಉದ್ಭವಿಸುವುದಿಲ್ಲ.

ಶ್ರೀ ಪಿ. ತಿಪ್ಪಯ್ಯ.—ಮಾನ್ಯ ಸಚಿವರು ನಮಗೆ ಮಲೆನಾಡಿನ ಭಾಗಗಳಿಗೆ ಭೇಟಿ ಕೊಟ್ಟು ಅಲ್ಲಿನ ಅಸ್ಪತ್ರೆಗಳ ಸಂಸ್ಥೆಗಳನ್ನು ಪರೀಕ್ಷಿಸಿದಾರೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಅಸ್ಪತ್ರೆಗಳಲ್ಲಿ ಔಷಧಿಗಳ ಕೊರತೆ ಇರುವುದು ಗೊತ್ತಿದೆ. ಈ ಸಂದರ್ಭದಲ್ಲಿ ನಾನು ಮೂಡಿಗೆರೆ ಕ್ಷೇತ್ರಕ್ಕೆ ಸಂಬಂಧಪಟ್ಟ ಹಾಗೆ ವಿಚಾರ ವನ್ನು ಸಚಿವರ ಗಮನಕ್ಕೆ ತಂದಿದ್ದೇನೆ. ಇದರ ಬಗ್ಗೆ ಗಮನ ಹರಿಸಿ ಅಲ್ಲಿನ ಸರ್ಕಾರ ಅಸ್ಪತ್ರೆಗಳಿಗೆ ಬರತಕ್ಕ ರೋಗಿಗಳಿಗೆ ಆಗತಕ್ಕ ವಾಡ ಔಷಧಿಗಳನ್ನು ಒದಗಿಸತಕ್ಕ ವ್ಯವಸ್ಥೆ ಮಾಡಿಕೊಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರು ಮೂಡಿಗೆರೆ ಕ್ಷೇತ್ರ ಗ್ರಾಮೀಣ ಅಸ್ಪತ್ರೆಗಳಲ್ಲಿ ಔಷಧಿಗಳ ಕೊರತೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ಎಂದು ಕೇಳಿದಾರೆ. ಅದು ನಮ್ಮ ಗಮನಕ್ಕೆ ಬಂದಿಲ್ಲ. ನಮ್ಮ ಗಮನಕ್ಕೆ ತಂದಿದ್ದರೆ ಆಗಲೇ ವ್ಯವಸ್ಥೆ ಮಾಡುತ್ತಿದೆ. ಕೆಲವು ಗ್ರಾಮಾಂತರ ಪ್ರದೇಶಗಳಲ್ಲಿ ಔಷಧಿ ಕೊರತೆ ಇರುವುದನ್ನು ಬಹುತೇನೆ. ಇದಕ್ಕೆ ಎರಡು ಕಾರಣಗಳು ಇವೆ. ಒಂದನೆ ಯದು ಸರ್ಕಾರದಿಂದ ಔಷಧಿ ಪ್ರಮಾಣವನ್ನು ಕಡಿತವೆ ಕೊಡತಕ್ಕದ್ದು. ಎರಡನೆಯದು ವಿತರಣಾ ವ್ಯವಸ್ಥೆ ಸರಿಯಾಗಿಲ್ಲದಿರುವುದು. ಆ ಪ್ರಮಾಣವನ್ನು ಹೆಚ್ಚು ಮಾಡಬೇಕೆಂದು ಈ ಸಾರಿ ಬಡ್ತಿ ನಲ್ಲಿ ಸುಮಾರು ಕೋಟಿ ರೂಪಾಯಿಗಳನ್ನು ಹೆಚ್ಚು ಮಾಡಿದೆ. ಜೊತೆಗೆ ವಿತರಣಾ ವ್ಯವಸ್ಥೆಯ ಸಲುವಾಗಿ 4-5 ಜಿಲ್ಲೆಗೆ ಒಂದರಂತೆ ಡಿವಿಜನ್‌ಗಳನ್ನು ಮಾಡಿ ಅಲ್ಲಲ್ಲಿ ಸರ್ಕಾರಿ ಮೆಡಿಕಲ್ ಸ್ಟೋರ್‌ಗಳನ್ನು ತೆರೆದು ವಿಕೇಂದ್ರೀಕರಣ ಮಾಡಬೇಕೆಂದು ಕ್ರಮ ತೆಗೆದುಕೊಂಡಿದ್ದೇವೆ. ಸ್ವಲ್ಪ ಸಮಯದಲ್ಲಿ ಸಮಸ್ಯೆ ಸುಧಾರಣೆ ಆಗಬಹುದೆಂದು ಅಂದು ಕೊಂಡಿದ್ದೇವೆ.

ಅಧ್ಯಕ್ಷರು.—ಇಲ್ಲಿಗೆ ಪ್ರಶ್ನೆೋತ್ತರಗಳು ಮುಗಿದವು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆೋತ್ತರಗಳು

ರಾಜ್ಯದಲ್ಲಿ ಸಂಭವಿಸಿದ ರಸ್ತೆ ಅಪಘಾತ, ರಸ್ತೆ ದರೋಡೆಗಳ ಬಗ್ಗೆ

251 (263) ಶ್ರೀ ಟಿ. ಪಿ. ಬೋರಯ್ಯ (ಬನ್ನೂರು).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :